

উড়ুপি শ্রীকৃষ্ণ সুপ্রভাতম্

{॥ উড়ুপি শ্রীকৃষ্ণ সুপ্রভাতম্ ॥}

উত্তিষ্ঠোত্তিষ্ঠ গোবিন্দ উত্তিষ্ঠ গরুডধ্বজ ।

উত্তিষ্ঠ কমলাকান্ত ত্রৈলোক্যং মঙ্গলং কুরু ॥

নারায়ণাখিল শরণ্য রথাজ্ঞ পাণে ।

প্রাণায়মান বিজয়াগণিত প্রভাব ।

গীর্বাণবৈরি কদলীবন বারণেন্দ্র ।

মধ্বেশ কৃষ্ণ ভগবন্ তব সুপ্রভাতং ॥ ১ ॥

উত্তিষ্ঠ দীন পতিতাত্তজনানুকম্পিন্ ।

উত্তিষ্ঠ বিশ্ব রচনা চতুরৈক শিল্পিন্ ।

উত্তিষ্ঠ বৈষ্ণব মতোদ্ভব ধামবাসিন্ ।

মধ্বেশ কৃষ্ণ ভগবন্ তব সুপ্রভাতম্ ॥ ২ ॥

উত্তিষ্ঠ পাতয় কৃপামসৃণান্ কটাক্ষান্ ।

উত্তিষ্ঠ দর্শয় সুমঙ্গল বিগ্রহন্তে ।

উত্তিষ্ঠ পালয় জনান্ শরণং প্রপন্নান্ ।

মধ্বেশ কৃষ্ণ ভগবন্ তব সুপ্রভাতম্ ॥ ৩ ॥

উত্তিষ্ঠ যাদব মুকুন্দ হরে মুরারে ।

উত্তিষ্ঠ কৌরবকুলান্তক বিশ্ববন্ধো ।

উত্তিষ্ঠ যোগিজন মানস রাজহংস ।

মধ্বেশ ক্লম ভগবন্ তব সুপ্রভাতম্ ॥ ৪ ॥

উত্তিষ্ঠ পদ্মনিলযাপ্রিয় পদ্মনাভ ।

পদ্মোদ্ভবস্য জনকাচ্যুত পদ্মনেত্র ।

উত্তিষ্ঠ পদ্মসখ মণ্ডল মধ্যবর্তিন্ ।

মধ্বেশ ক্লম ভগবন্ তব সুপ্রভাতম্ ॥ ৫ ॥

মধ্বাখ্যায়া রজতপীঠপুৰেবতীর্ণঃ ।

ত্বংকার্য সাধনপটুঃ পবমান দেবঃ ।

মূর্তেশ্চকার তব লোকগুরোঃ প্রতিষ্ঠাং ।

মধ্বেশ ক্লম ভগবন্ তব সুপ্রভাতম্ ॥ ৬ ॥

সন্যাস যোগনিরতাশ্রবণাদিভিস্ত্বাং ।

ভক্তেগুণৈর্নবভিরাত্ম নিবেদনাস্তৈঃ ।

অষ্টৌষজন্তি যতিনো জগতামধীশং ।

মধ্বেশ ক্লম ভগবন্ তব সুপ্রভাতম্ ॥ ৭ ॥

যা দ্বারকাপুরি পুরাতব দিব্যমূর্তিঃ ।

সম্পূজিতাষ্ট মহিষীভিরনন্য ভক্ত্যা ।

অদ্যার্চয়ন্তি যতযোষ্টমঠাধিপাস্তাং ।

মধ্বেশ ক্লম ভগবন্ তব সুপ্রভাতম্ ॥ ৮ ॥

বামেকরে মথনদণ্ডমসব্য হস্তে ।
গৃহ্নংশ্চ পাশমুপদেষ্টু মনা ইবাসি ।
গোপালনং সুখকরং কুরুতেতি লোকান্ ।
মধ্বেশ কৃষ্ণ ভগবন্ তব সুপ্রভাতম্ ॥ ৯ ॥

সম্মোহিতাখিল চরাচররূপ বিশ্ব ।
শ্রোত্রাভিরামমুরলী মধুরারবেণ ।
আধায়বাদ্যকরেণ পুনশ্চবেণুং ।
মধ্বেশ কৃষ্ণ ভগবন্ তব সুপ্রভাতম্ ॥ ১০ ॥

গীতোল্লরশ্মিরুদয়স্বহনোদযাদ্রৌ ।
যস্যগহরংসকললোকহৃদান্ধকারং ।
সত্বং স্থিতো রজতপীঠপুরে বিভাসী ।
মধ্বেশ কৃষ্ণ ভগবন্ তব সুপ্রভাতম্ ॥ ১১ ॥

কৃষ্ণেতি মঞ্জলপদং কৃকবাকুবৃন্দং ।
বক্তুং প্রযত্য বিফলং বহুশঃ কুকৃকুঃ ।
ত্বাং সম্প্রবোধয়িতুমুচ্চরতীতিমন্যে ।
মধ্বেশ কৃষ্ণ ভগবন্ তব সুপ্রভাতম্ ॥ ১২ ॥

ভৃঙ্গাপিপাসব ইমে মধু পদ্মষন্দে ।
কৃষ্ণার্পণং সুমরসো স্থিতির্ষভাজঃ ।

वञ्कार राव मिषतः कथयन्ति मन्ये ।

मध्वेश कृष्ण भगवन् तव सुप्रभातम् ॥ १७ ॥

निर्यान्ति शावक वियोगयुता बिहङ्गाः ।

प्रीत्यार्त्तकेशु च पुनः प्रविशन्ति नीडं ।

धावन्ति सस्य कणिकानुपछेतु मारान् ।

मध्वेश कृष्ण भगवन् तव सुप्रभातम् ॥ १८ ॥

भृङ्गातिथिः सुमनसामनिलः सुगन्धः ।

सङ्ग्रह्यवाति जनयन् प्रमदं जनानां ।

विश्वान्नोर्चनधियातव मुञ्च निद्रां ।

मध्वेश कृष्ण भगवन् तव सुप्रभातम् ॥ १९ ॥

तारालि मौक्तिक विभूषण मण्डिताङ्गी ।

प्राचीद्वकूल मरुणं रुचिरं दधान ।

खेसौखसुप्तिक वधूरिव दृश्यतेद्य ।

मध्वेश कृष्ण भगवन् तव सुप्रभातम् ॥ २० ॥

आलोक्य देह सुषमां तव तारकालिः ।

ह्रीणाक्रमेण समुपेत्य विवर्णभावः ।

अस्तुर्हितेवनचिरात्यज शेषशय्यां ।

मध्वेश कृष्ण भगवन् तव सुप्रभातम् ॥ २१ ॥

সাধ্বীকরাজবলযধ্বনিনাসমেতো ।
গানধ্বনিঃ সুদধি মন্থন ঘোষ পুষ্টঃ ।
সংশ্রুযতে প্রতিগ্রহং রজনী বিনষ্টা ।
মধ্বেশ কৃষ্ণ ভগবন্ তব সুপ্রভাতম্ ॥ ১৮ ॥

ভাস্বানুদেশ্যতি হিমাংশুর ভূঙ্গতশ্রীঃ ।
পূর্বান্দিশামরুণয়ন্ সমুপৈত্যনূরুঃ ।
আশাঃ প্রসাদ সুভগাশ্চ গতত্রিয়ামা ।
মধ্বেশ কৃষ্ণ ভগবন্ তব সুপ্রভাতম্ ॥ ১৯ ॥

আদিত্য চন্দ্র ধরনী সুত রৌহিণেয ।
জীবোশনঃ শনিবিধুং তুদকেতবস্তে ।
দাসানুদাস পরিচারক ভূত্য ভূত্য ।
মধ্বেশ কৃষ্ণ ভগবন্ তব সুপ্রভাতম্ ॥ ২০ ॥

ইন্দ্রাগ্নি দণ্ডধর নির্ঝিতি পাশিবাযু ।
বিত্তেশ ভূত পতযো হরিতামধীশাঃ ।
আরাধযন্তি পদবী চ্যুতি শঙ্কযা ত্বাম্ ।
মধ্বেশ কৃষ্ণ ভগবন্ তব সুপ্রভাতম্ ॥ ২১ ॥

বীণাং সতী কমলজস্য করে দধানা ।
তন্ত্ৰ্যাগলস্য চরবে কলযন্ত্য ভেদং ।

বিশ্বং নিমজ্জয়তি গানসুধারসাস্থৌ ।

মধ্বেশ ক্লম্ ভগবন্ তব সুপ্রভাতম্ ॥ ২২ ॥

দেবর্ষিরংবর তলাদবনীং প্রপন্নঃ ।

ত্বৎসন্নিধৌ মধুরবাদিত চারু বীণা ।

নামানিগায়তি নত স্মুরিতোত্তমাঙ্গো ।

মধ্বেশ ক্লম্ ভগবন্ তব সুপ্রভাতম্ ॥ ২৩ ॥

বাতাত্বজঃ প্রণত ক্লম্ তরুহনূমান্ ।

দ্বারে কৃতাঙ্গুলি পুটস্তবদর্শনার্থী ।

তিষ্ঠত্যমুং কুরুকৃতার্থমপেত নিদ্রং ।

মধ্বেশ ক্লম্ ভগবন্ তব সুপ্রভাতম্ ॥ ২৪ ॥

সর্বোত্তমো হরিরিতি শ্রুতিবাক্য বৃন্দৈঃ ।

চন্দ্রেশ্বর দ্বিরদবজ্র ষড়াননাদ্যাঃ ।

উদ্বেগশযন্ত্য নিমিষা রজনী প্রভাত ।

মধ্বেশ ক্লম্ ভগবন্ তব সুপ্রভাতম্ ॥ ২৫ ॥

মধ্বাভিদে সরসি পুণ্যজলে প্রভাতে ।

গঙ্গেংভ সর্বমঘমাশু হরেতি জপ্তা ।

মজ্জন্তি বৈদিক শিখামণয়ো যথাবন্ ।

মধ্বেশ ক্লম্ ভগবন্ তব সুপ্রভাতম্ ॥ ২৬ ॥

দ্বারে মিলন্তি নিগমান্ত বিদম্ভযীজ্ঞাঃ ।
মীমাংসকাঃ পদবিদোনযদর্শনজ্ঞাঃ ।
গান্ধর্ববেদ কুশলাশ্চ তবেক্ষণার্থং ।
মধ্বেশ কৃষ্ণ ভগবন্ তব সুপ্রভাতম্ ॥ ২৭ ॥

শ্রী মধ্বযোগি বরবন্দিত পাদপদ্ম ।
ভৈষ্মী মুখাংভোরুহ ভাস্কর বিশ্ববন্দ্য ।
দাসাগ্রগণ্য কনকাদিনুত প্রভাব ।
মধ্বেশ কৃষ্ণ ভগবন্ তব সুপ্রভাতম্ ॥ ২৮ ॥

পর্যায় পীঠ মধিরুহ্য মঠাধিপাস্থ্যং ।
অষ্টৌ ভজন্তি বিধিবত্ সততং যতীন্দ্রাঃ ।
শ্রী বাদিরাজনিযমান্ পরিপালযন্তো ।
মধ্বেশ কৃষ্ণ ভগবন্ তব সুপ্রভাতম্ ॥ ২৯ ॥

শ্রীমন্ননন্ত শযনোড়ুপিবাস শৌরে ।
পূর্ণপ্রবোধ হৃদযাংবর শীত রশ্মে ।
লক্ষ্মীনিবাস পুরুষোত্তম পূর্ণকাম ।
মধ্বেশ কৃষ্ণ ভগবন্ তব সুপ্রভাতম্ ॥ ৩০ ॥

শ্রী প্রাণনাথ করুণা বরুণালযার্ত ।
সন্ত্রাণ শৌন্দ রমণীয় গুণপ্রপূর্ণ ।

সঙ্কৰ্শণানুজ ফণীন্দ্র ফণা বিতান ।

মধ্বেশ কৃষ্ণ ভগবন্ তব সুপ্রভাতম্ ॥ ৩১ ॥

আনন্দতুন্দিল পুরন্দর পূর্বদাস ।

বৃন্দাভিবন্দিত পদাংবুজনন্দ সূনো ।

গোবিন্দ মন্দরগিরীন্দ্র ধরাংবুদাভ ।

মধ্বেশ কৃষ্ণ ভগবন্ তব সুপ্রভাতম্ ॥ ৩২ ॥

মীনাকৃতে কমঠরূপ বরাহমূর্তে ।

স্বামিন্ নৃসিংহ বলিসূদন জামদগ্ন্যঃ ।

শ্রী রাঘবেন্দ্র যদুপুঞ্জব বুদ্ধ কঙ্কিন্ ।

মধ্বেশ কৃষ্ণ ভগবন্ তব সুপ্রভাতম্ ॥ ৩৩ ॥

গোপাল গোপ ললনাকুলরাসলীলা ।

লোলান্রনীল কমলেশ কৃপালবাল ।

কালীযমৌলি বিলসন্মণিরঞ্জিতাশ্বে ।

মধ্বেশ কৃষ্ণ ভগবন্ তব সুপ্রভাতম্ ॥ ৩৪ ॥

কৃষ্ণস্য মঙ্গল নিধেৰ্ভুবি সুপ্রভাতং ।

যেহমুখে প্রতিদিনং মনুজাঃ পঠন্তি ।

বিন্দন্তি তে সকল বাঞ্ছিত সিদ্ধিমাশু ।

জ্ঞানঞ্চ মুক্তি সুলভং পরমং লভন্তে ॥ ৩৫ ॥

॥ श्रीकृष्णार्पणमस्तु ॥

Edited by Ambarish Srivastava j\—ambarish@yahoo.com

Please send corrections to sanskrit@cheerful.com

Last updated त्oday

<http://sanskritdocuments.org>

Krishna Suprabhatam (Udupi) Lyrics in Bengali PDF

% File name : uDupikRishNasupra.itx

% Category : suprabhAta

% Location : doc_vishhnu

% Language : Sanskrit

% Subject : philosophy/religion madhva

% Proofread by : Ambarish Srivastava (j_{}ambarish at yahoo.chom)

% Latest update : January 15, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website